

प्रेषक,

गरिमा रौकली,
संयुक्त सचिव
उत्तराखण्ड शासन।

सेवा में,

निदेशक,
भूतत्व एवं खनिकर्म इकाई,
उत्तराखण्ड देहरादून।

औद्योगिक विकास अनुभाग-1

देहरादून, दिनांक: 04 अगस्त, 2018

विषय: श्री बसन्त सिंह सामन्त पुत्र श्री लाल सिंह, निवासी ग्राम देवलथल, तहसील डीडोहाट, जनपद पिथौरागढ़ के पक्ष में जनपद पिथौरागढ़, तहसील डीडोहाट के ग्राम लोहाकोट के क्षेत्रान्तर्गत 3.072 है० क्षेत्र में स्वीकृत सोपस्टोन खनन पट्टे को मै० लोहाकोट माइन्स एण्ड मिनरल्स, ग्राम बजवालपुर, नियर गन्ना सेन्टर, रामपुर रोड, हल्द्वानी, नैनीताल के पक्ष में अवशेष अवधि हेतु हस्तान्तरण किये जाने के संबंध में।

महोदय,

उपर्युक्त विषयक आपके पत्र संख्या-1900/मुख०/25/पिथौ०/खनन/2010-11, दिनांक 03 जनवरी, 2017 एवं जिलाधिकारी, पिथौरागढ़ के पत्र संख्या-1783/तीस-9/सोप०/ख०प०-हस्तान्तरण/(2011-12), दिनांक 08 जून, 2018 के सन्दर्भ में मुझे यह कहने का निदेश हुआ है कि शासनादेश संख्या-3960/77-5-2000-449/83, दिनांक 26 अगस्त, 2000 द्वारा श्री बसन्त सिंह सामन्त, ग्राम देवलथल, तहसील डीडोहाट, जनपद पिथौरागढ़ के पक्ष में जनपद पिथौरागढ़, तहसील डीडोहाट के ग्राम लोहाकोट एवं चौपाता (देवलथल) के क्षेत्रान्तर्गत 5.66 है० में 20 वर्ष की अवधि हेतु स्वीकृत सोपस्टोन खनन पट्टा, जिसके सापेक्ष कुल 3.72 है० भूमि में पट्टा विलेख निष्पादन दिनांक 24.10.2000 को हुआ है, को श्री बसन्त सिंह सामन्त, पट्टाधारक की दिनांक 13.05.2014 को मृत्यु के उपरान्त पट्टाधारक की विधिक वारिस पत्नी श्रीमती कलावती देवी एवं संबंधी के अनापत्ति पर उत्तराखण्ड गौण खनिज नीति, 2015 यथासंशोधित दिनांक 19.11.2016 के बिन्दु संख्या-4(ख) के प्रावधानानुसार प्रश्रुगत खनन पट्टा मै० लोहाकोट माइन्स एण्ड मिनरल्स, ग्राम बजवालपुर, नियर गन्ना सेन्टर, रामपुर रोड, हल्द्वानी, नैनीताल के पक्ष में अवशेष अवधि हेतु इस शर्त के अधीन हस्तान्तरित किये जाने की अनुमति प्रदान की जाती है कि पट्टा हस्तान्तरण के उपरान्त, खनन कार्य प्रारम्भ करने से पूर्व संबंधित फर्म द्वारा अवशेष भू-स्वामियों की सहमति ली जायेगी तथा पट्टा विलेख सम्पादित करने से पूर्व हस्तान्तरण शुल्क ₹ 5.00 लाख निर्धारित विभागीय लेखाशीर्षक में जमा किया जायेगा।

2. कृपया प्रकरण के संबंध में नियमानुसार अनुपूरक पट्टा विलेख निष्पादन की कार्यवाही करते हुए कृत कार्यवाही से शासन को अवगत कराने का कष्ट करें।



भवदीया,

(गरिमा रौकली)
संयुक्त सचिव

संख्या: 1464 (1)/VII-1/2018 तद्दिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, पिथौरागढ़।
2. मै० लोहाकोट माइन्स एण्ड मिनरल्स, ग्राम बजवालपुर, नियर गन्ना सेन्टर, रामपुर रोड, हल्द्वानी, नैनीताल।
3. श्रीमती कलावती देवी पत्नी स्व० श्री बसन्त सिंह सामन्त, ग्राम देवलथल, तहसील डीडिहाट, जनपद पिथौरागढ़।
4. गार्ड फाईल।

आज्ञा से,


(राजेन्द्र सिंह पतियाल)
उप सचिव